

متحدہ عرب امارات کے صدر عزت مآب شیخ محمد بن زاید النہیان کا ہندوستان دورہ

18 جنوری، 2026ء

وزیر اعظم جناب نریندر مودی کی دعوت پر متحدہ عرب امارات کے صدر عزت مآب شیخ محمد بن زاید النہیان 19 جنوری 2026 کو ہندوستان کے دورے پر تشریف لائیں گے۔ متحدہ عرب امارات کا صدر کا عہدہ سنبھالنے کے بعد عزت مآب شیخ محمد بن زاید النہیان کا بھارت کا تیسرا سرکاری دورہ ہوگا، جبکہ گزشتہ ایک دہائی کے دوران یہ ان کا بھارت کا پانچواں دورہ ہوگا۔ ستمبر 2024 میں ابوظہبی کے ولی عہد، عزت مآب شیخ خالد بن محمد بن زاید النہیان کا دورہ، اور اپریل 2025 میں متحدہ عرب امارات کے نائب وزیر اعظم و وزیر دفاع اور دبئی کے ولی عہد، عزت مآب شیخ حمدان بن محمد بن راشد آل مکتوم کے دورے سمیت اس حالیہ دورے سے اعلیٰ سطحی تبادلوں سے پیدا ہونے والی پیش رفت کو مزید استحکام ملے گا۔

2. ہندوستان اور متحدہ عرب امارات کے درمیان گرمجوش، قریبی اور ہمہ جہت تعلقات قائم ہیں، جو مضبوط سیاسی، ثقافتی اور اقتصادی روابط پر مبنی ہیں۔ دونوں ممالک ایک دوسرے کے سرفہرست تجارتی اور سرمایہ کاری شراکت داروں میں شامل ہیں، جنہیں جامع اقتصادی شراکت داری معاہدہ (CEPA)، مقامی کرنسی میں ادائیگی کا نظام (LCS) اور دو طرفہ سرمایہ کاری معاہدے سے مزید تقویت حاصل ہوئی ہے۔ طویل مدتی توانائی فراہمی کے معاہدہ سمیت ہندوستان اور متحدہ عرب امارات کے درمیان توانائی کے شعبے میں بھی ایک مضبوط شراکت داری موجود ہے۔

3. یہ دورہ دونوں رہنماؤں کو بھارت-متحدہ عرب امارات جامع اسٹریٹجک شراکت داری کے لیے نئی جہتیں اور نئے امکانات متعین کرنے کا موقع فراہم کرے گا۔ اس کے ساتھ یہ دورہ باہمی دلچسپی کے علاقائی اور عالمی امور پر تبادلہ خیال کا موقع بھی فراہم کرے گا، جن پر بھارت اور متحدہ عرب امارات کے خیالات میں نمایاں ہم آہنگی پائی جاتی ہے۔

نئی دہلی

18 جنوری، 2026